




គម្រោងការច្នៃប្រឌិតថ្មីសម្រាប់ គណនេយ្យភាពសង្គមនៅក្នុង ប្រទេសកម្ពុជា (ISAC)

ទិដ្ឋភាពទូទៅរបស់គម្រោង

គម្រោងការច្នៃប្រឌិតថ្មីសម្រាប់គណនេយ្យភាពសង្គមនៅក្នុងប្រទេសកម្ពុជា (ISAC) គឺជាគម្រោងដែលមានរយៈពេលប្រាំឆ្នាំ (២០១៩-២០២៤) និងផ្តល់មូលនិធិដោយទីភ្នាក់ងារសហរដ្ឋអាមេរិកដើម្បីអភិវឌ្ឍន៍អន្តរជាតិ (USAID)។ អង្គការសុខភាពគ្រួសារអន្តរជាតិ ៣៦០ (FHI360) អនុវត្តគម្រោងដោយសហការជាមួយអង្គការដៃគូ DAI Global, LLC និង Internews ដើម្បីគាំទ្រការអនុវត្តផែនការគណនេយ្យភាពសង្គមសម្រាប់ការអភិវឌ្ឍ តាមបែបប្រជាធិបតេយ្យនៅរដ្ឋបាលថ្នាក់ក្រោមជាតិ ដំណាក់កាលទី២ (២០១៩-២០២៣)។ គម្រោង ISAC អនុវត្តសកម្មភាពគណនេយ្យភាពសង្គមខាងផ្នែកទទួលសេវាតាមរយៈអង្គការដៃគូថ្នាក់ខេត្ត ក្នុងតំបន់គោលដៅចំនួន ៦ ខេត្ត ៧ ក្រុង និង ៥១ សង្កាត់ រួមមាន៖



- ខេត្តបាត់ដំបង • ខេត្តបន្ទាយមានជ័យ • ខេត្តសៀមរាប
ខេត្តកំពត • ខេត្តកណ្តាល • ខេត្តកំពង់ឆ្នាំង

ការពិពណ៌នាគម្រោង

គម្រោងការច្នៃប្រឌិតថ្មីសម្រាប់គណនេយ្យភាពសង្គមនៅក្នុងប្រទេសកម្ពុជា (ISAC) មានគោលបំណងចំនួនបួនដូចខាងក្រោម៖



គោលបំណងទី១

លើកកម្ពស់ភាពងាយទទួលបានព័ត៌មានអំពីដំណើរនៃការធ្វើសេចក្តីសម្រេចចិត្ត និងសេចក្តីសម្រេចចិត្ត ការរៀបចំផែនការ ចំណាយ និងការវិនិយោគថវិកាសាធារណៈរបស់រាជរដ្ឋាភិបាល

គម្រោង ISAC នឹងផ្សព្វផ្សាយព័ត៌មានដល់ប្រជាពលរដ្ឋអំពីសេវាសាធារណៈ ស្តង់ដារសេវា និងការវិភាគថវិកា ដើម្បីលើកកម្ពស់ការយល់ដឹង និងការចូលរួមរបស់ប្រជាពលរដ្ឋ ក្នុងការអនុវត្តសកម្មភាពគណនេយ្យភាពសង្គម។ ជាលទ្ធផលរំពឹងទុក ប្រជាពលរដ្ឋនឹងសកម្មចូលរួម នៅក្នុងការកំណត់អាទិភាព និងការត្រួតពិនិត្យតាមដានលើការផ្តល់សេវា។



គោលបំណងទី២

លើកកម្ពស់ការចូលរួម និងគំនិតផ្តួចផ្តើមរបស់ប្រជាពលរដ្ឋ ដើម្បីលើកកម្ពស់គណនេយ្យភាពក្នុងការផ្តល់សេវាសាធារណៈ

គម្រោង ISAC នឹងបណ្តុះបណ្តាល ហើយសហការជាមួយអង្គការដៃគូថ្នាក់ខេត្ត ក្នុងការអនុវត្តវិធីសាស្ត្រលើកកម្ពស់ការចូលរួមរបស់ប្រជាពលរដ្ឋក្នុងដំណើរការប័ណ្ណដាក់ពិន្ទុសហគមន៍ នៅក្នុងតំបន់គោលដៅនីមួយៗ។ គម្រោង ISAC នឹងចែករំលែកបទពិសោធន៍ល្អៗដែលទទួលបានពីការអនុវត្តគម្រោង ជាមួយអង្គការដៃគូនានាដែលអនុវត្តផែនការគណនេយ្យភាពសង្គម ដំណាក់កាលទី២ ដើម្បីដាក់បញ្ចូលក្នុងឯកសារណែនាំស្តីពីការអនុវត្តផែនការគណនេយ្យភាពសង្គម។



គោលបំណងទី៣

លើកកម្ពស់ការប្រើប្រាស់បច្ចេកវិទ្យា ដែលជួយបង្កើនការចូលរួមរបស់ប្រជាពលរដ្ឋក្នុងការលើកកម្ពស់គណនេយ្យភាពក្នុងការផ្តល់សេវាសាធារណៈ

គម្រោង ISAC នឹងភ្ជាប់គម្រោងរបស់ខ្លួនជាមួយប្រព័ន្ធអេកូបច្ចេកវិទ្យា ដើម្បីពង្រីកវិសាលភាព និងប្រសិទ្ធភាពនៃការប្រើប្រាស់បច្ចេកវិទ្យាសម្រាប់គាំទ្រការអនុវត្តគណនេយ្យភាពសង្គម។ គម្រោង ISAC នឹងអនុវត្តគោលការណ៍ “មិនបង្កគ្រោះថ្នាក់” ដើម្បីរៀបចំ និងអនុវត្តសកម្មភាពបច្ចេកវិទ្យារបស់ខ្លួន ដើម្បីការពារសុវត្ថិភាពអង្គការដៃគូ អ្នកចូលរួម និងបុគ្គលិក ហើយក្រុមការងាររបស់គម្រោង ISAC នឹងប្រើប្រាស់របៀបគ្រប់គ្រងការងារដែលមានភាពបត់បែនដើម្បីឆ្លើយតបឱ្យទាន់ពេលវេលានឹងការផ្លាស់ប្តូរនៅក្នុងបរិបទបច្ចេកវិទ្យាក្នុងស្រុក។



គោលបំណងទី៤

ការអប់រំ និងការផ្សព្វផ្សាយដើម្បីលើកកម្ពស់ការយល់ដឹងអំពីគណនេយ្យភាព និងសុច្ឆន្ទៈភាពនៅក្នុងរដ្ឋបាលសាធារណៈ

គម្រោង ISAC នឹងគាំទ្រដល់អង្គការដៃគូ ដើម្បីបង្កើនការផ្តល់ ការទទួលបាន និងភាពអាចទុកចិត្តបាននៃព័ត៌មាន អំពីសេវាសាធារណៈ។

លទ្ធផលរំពឹងទុក

ខាងក្រោមនេះគឺជាលទ្ធផលរំពឹងទុករបស់គម្រោង ISAC ក្នុងអំឡុងពេលប្រាំឆ្នាំនេះ៖

- ប្រជាពលរដ្ឋទទួលបានព័ត៌មានកាន់តែច្រើន អំពីថវិកា ការរៀបចំផែនការ និងការចំណាយរបស់ថ្នាក់ជាតិ និងរដ្ឋបាលថ្នាក់ក្រោមជាតិ។
- ចំណេះដឹងរបស់ប្រជាពលរដ្ឋកើនឡើងស្តីអំពីមុខងារ និងការទទួលខុសត្រូវរបស់រដ្ឋបាលថ្នាក់ក្រោមជាតិក្នុងការរៀបចំថវិកាផែនការ និងការផ្តល់សេវា។
- ព័ត៌មានសម្រាប់ប្រជាពលរដ្ឋ ស្តីអំពីការសម្រេចចិត្ត និងការបំពេញការងាររបស់រដ្ឋាភិបាលត្រូវបានចងក្រង និងចែករំលែក។
- វិធីសាស្ត្រសម្រាប់ប្រជាពលរដ្ឋក្នុងការកំណត់ដំណោះស្រាយដោយខ្លួនឯងបានបង្កើតឡើង ដើម្បីចូលរួម និងផ្តល់ព័ត៌មានត្រឡប់ដល់រដ្ឋបាលថ្នាក់ក្រោមជាតិ។
- សម្ព័ន្ធភាពបានពង្រីក រវាង និងក្នុងចំណោមសមាគមក្រុមប្រឹក្សា និងអង្គការសង្គមស៊ីវិល ។
- កិច្ចសន្ទនារវាងរាជរដ្ឋាភិបាលកម្ពុជា និងអង្គការសង្គមស៊ីវិលស្តីពីគណនេយ្យភាពរបស់រដ្ឋបាលថ្នាក់ក្រោមជាតិ ត្រូវបានបង្កើត។
- ឧបករណ៍បច្ចេកវិទ្យាបានបង្កើតឡើង ដើម្បីពង្រឹងគណនេយ្យភាពសម្រាប់សេវាសាធារណៈនៅថ្នាក់មូលដ្ឋាន។
- ចំណេះដឹង និងការយល់ដឹងរបស់អង្គការសង្គមស៊ីវិលកើនឡើងស្តីអំពីឧបករណ៍បច្ចេកវិទ្យាដើម្បីពង្រឹងគណនេយ្យភាពសម្រាប់សេវាសាធារណៈនៅថ្នាក់មូលដ្ឋាន។
- សមត្ថភាពរបស់ប្រជាពលរដ្ឋកើនឡើងក្នុងការប្រើប្រាស់ឧបករណ៍បច្ចេកវិទ្យាដែលមានស្រាប់និងបង្កើតថ្មី។
- កម្មវិធីសម្រាប់បូកសរុប វិភាគ និងរាយការណ៍ពីទិន្នន័យគណនេយ្យភាពនៅថ្នាក់មូលដ្ឋាន ត្រូវបានប្រើប្រាស់។
- កម្មវិធីឌីជីថលប្រកបដោយសុវត្ថិភាពសម្រាប់ព័ត៌មានដែលជឿជាក់អំពីគណនេយ្យភាព ត្រូវបានបង្កើតឡើង។
- ចំណេះដឹង និងការយល់ដឹងអំពីកម្មវិធីឌីជីថលប្រកបដោយសុវត្ថិភាពសម្រាប់ព័ត៌មានដែលជឿជាក់អំពីគណនេយ្យកើនឡើង។
- សមត្ថភាពរបស់អង្គការសង្គមស៊ីវិលបានពង្រឹង ស្តីអំពីការវិភាគនិងការផ្សព្វផ្សាយទិន្នន័យ និងព័ត៌មាន។

សម្រាប់ព័ត៌មានលម្អិតបន្ថែម សូមទាក់ទង៖

លោក លី ហ្វ័រស៊ែត

lforsythe@usaid.gov

មន្ត្រីប្រជាធិបតេយ្យ និងអភិបាលកិច្ច

USAID/កម្ពុជា

លោក ប៊ីស្ម ភាពកូតា

bsapkota@fhi360.org

ប្រធានគម្រោង ISAC

FHI 360/កម្ពុជា



USAID
FROM THE AMERICAN PEOPLE

fhi360
THE SCIENCE OF IMPROVING LIVES